

महाराष्ट्र राज्यात सुशासनाच्या तत्वांची  
प्रभावी अंमलबजावणी करण्यासाठी  
“राज्य प्रशासकीय अभिनवता समिती”  
गठित करण्याबाबत

**महाराष्ट्र शासन  
सामान्य प्रशासन विभाग**

**शासन निर्णय क्रमांक सुशानि-२०२६/प्र.क्र.४९/रवका-२.**

मंत्रालय (विस्तार), मादाम कामा मार्ग, हुतात्मा राजगुरु चौक, मुंबई-४०००३२.

दिनांक :- ११ मे २०२६.

**संदर्भ** :- शासन निर्णय, सामान्य प्रशासन विभाग, क्र.सुशानि-२०२२/प्र.क्र.२८/१८अ,  
दि.२७.०५.२०२२

**प्रस्तावना.**

प्रशासन उत्तरदायी, सुलभ, स्वच्छ, पारदर्शी आणि गतिमान करण्याकरिता सुशासन नियमावली तयार करण्यासाठी शासन निर्णय, सामान्य प्रशासन विभाग दिनांक २७ मे २०२२ च्या शासन निर्णयान्वये श्री. सुरेशकुमार, भा.प्र.से. (सेवानिवृत्त), यांच्या अध्यक्षतेखाली ज्येष्ठ भा.प्र.से. (सेवानिवृत्त) अधिकाऱ्यांची समिती स्थापन करण्यात आली होती. सदर समितीने सर्व मंत्रालयीन विभागांतील कार्यपद्धती, योजना यासंदर्भातील अहवाल, नागरिकांची सनद इ. चा अभ्यास करून सुशासन नियमावलीचा मसुदा तयार करून शासनास सादर केला आहे. मुख्य सचिव, मा. उपमुख्यमंत्री व मा. मुख्यमंत्री महोदयांनी त्यास मान्यता दिलेली आहे.

राज्यात सुशासनाच्या तत्वांची प्रभावी अंमलबजावणी करण्याच्या उद्देशाने मा. मुख्य सचिव यांच्या अध्यक्षतेखाली “ राज्य प्रशासकीय अभिनवता समिती” गठित करण्याची बाब शासनाच्या विचाराधीन होती.

**शासन निर्णय.**

महाराष्ट्र राज्यात सुशासनाच्या तत्वांची अंमलबजावणी करण्यासाठी मुख्य सचिव यांच्या अध्यक्षतेखाली खालीलप्रमाणे समिती घटित करण्यात येत आहे:-

|     |                                                                                                   |            |
|-----|---------------------------------------------------------------------------------------------------|------------|
| (१) | मुख्य सचिव                                                                                        | अध्यक्ष    |
| (२) | अपर मुख्य सचिव/प्रधान सचिव/सचिव<br>( प्रशासकीय नावीन्यता, उत्कृष्टता व सुशासन )                   | सदस्य सचिव |
| (३) | अपर मुख्य सचिव/प्रधान सचिव/सचिव, वित्त विभाग                                                      | सदस्य      |
| (४) | अपर मुख्य सचिव/प्रधान सचिव/सचिव, नियोजन विभाग                                                     | सदस्य      |
| (५) | अपर मुख्य सचिव/प्रधान सचिव/सचिव, इलेक्ट्रॉनिक्स,<br>माहिती तंत्रज्ञान व कृत्रिम बुद्धिमत्ता विभाग | सदस्य      |
| (६) | अपर मुख्य सचिव/प्रधान सचिव/सचिव (लेखा व कोषागार)<br>वित्त विभाग                                   | सदस्य      |

|     |                                                                                                                              |       |
|-----|------------------------------------------------------------------------------------------------------------------------------|-------|
| (७) | महासंचालक, यशदा, पुणे                                                                                                        | सदस्य |
| (८) | निमंत्रित सदस्य - समिती ठरवेल अशा तज्ज्ञ व्यक्ती/ संस्था (शैक्षणिक/ व्यावसायिक/प्रशासकीय) यांना वेळोवेळी निमंत्रित सदस्यत्व. |       |

### समितीची कार्यकक्षा

१. प्रशासकीय सुधारणा, प्रशासकीय नवोपक्रम याकरीता उत्साहवर्धक व प्रोत्साहनपूर्ण वातावरणनिर्मिती करणे.
२. प्रशासकीय उत्कृष्टतेकरिता प्रशासकीय कामकाजाची मूल्यांकन श्रेणीद्वारे मूल्यमापन व्यवस्था निर्माण करणे.
३. राज्यातून राज्य/राष्ट्रीय स्तरावर दखलपात्र, पारितोषिकप्राप्त प्रशासकीय प्रयोगाना (उदा. पंतप्रधान पुरस्कार, ई-गव्हर्नन्स पुरस्कार, राजीव गांधी प्रगती अभियान किंवा राष्ट्रीय स्तरावर केंद्र शासनाने त्याच्या स्तरावर गौरविलेले प्रयोग) स्थायीत्व प्रदान करण्यासाठी योजना आखणे व अन्य विभागात अनुकरणीय असल्यास त्यासाठी आवश्यक उपाय योजना करणे.
४. यशस्वी पारितोषिकप्राप्त प्रयोग नंतर बंद होण्यामागील कारणे शोधून प्रशासकीय सुधारणेच्या अनुषंगाने उपाययोजना करणे, त्यासाठी अध्ययनाकरिता उपयुक्त संस्था नियुक्त करणे जेणेकरून प्रशासकीय सुधारणा रुजू शकतील, रुढ होऊ शकतील.
५. राष्ट्रीय स्तरावरील उत्कृष्ट अभिनवतापूर्ण प्रयोगांचे संकलन करून महाराष्ट्रात त्यांची अंमलबजावणी होण्याच्या दृष्टीने प्रयत्न करणे. त्यासाठी आवश्यक अभ्यास दौरे आयोजित करणे, प्रशिक्षण आखणे इत्यादी.
६. राज्य, राष्ट्रीय स्तरावर पुरस्कारप्राप्त असलेल्या प्रशासनिक प्रयोग बदल, उपक्रमांचे दस्तावेजीकरण (Documentation) करणे व अन्य जिल्हा/ विभागांत त्याचे अनुकरण करण्यासाठी प्रयत्न करणे.
७. देशातील अन्य राज्यात प्रशासनिक, नवोन्मेष प्रयोगांचे अभ्यास दौरे आयोजित करणे, माहिती घेणे व राज्याच्या प्रशासकीय विकासासाठी त्याच्या अनुकरणासाठी प्रयत्न करणे.
८. वरील उपक्रमांसाठी निधीचा स्रोत निर्माण करणे.

### समितीचा कार्यकाल

उक्त समितीचा कार्यकाल समितीने सादर केलेल्या अहवालाच्या अंतिम मान्यतेपर्यंत असेल.

३. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२६०५१११८०४३३४००७ असा आहे. हा शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( डॉ. अतुल पाटणे )

प्रधान सचिव, महाराष्ट्र शासन

प्रति,

१. मा. राज्यपाल यांचे सचिव, लोकभवन, मुंबई.
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. सभापती, महाराष्ट्र विधानपरिषद यांचे सचिव, विधानभवन, मुंबई.
४. मा. अध्यक्ष, महाराष्ट्र विधानसभा यांचे सचिव, विधानभवन, मुंबई.
५. मा. उपमुख्यमंत्री, नगरविकास यांचे अपर मुख्य सचिव, मंत्रालय, मुंबई.
६. मा. उपमुख्यमंत्री, राज्य उत्पादन शुल्क, क्रीडा व युवक कल्याण, अल्पसंख्याक विकास विभाग यांचे सचिव, मंत्रालय, मुंबई.
७. सर्व मा.मंत्री/मा.राज्यमंत्री यांचे खाजगी सचिव, मंत्रालय, मुंबई.
८. मा. विरोधी पक्षनेता, महाराष्ट्र विधानपरिषद, विधानसभा, विधानभवन, मुंबई.(रिक्त)
९. सर्व मा.संसद सदस्य/विधानपरिषद सदस्य/विधानसभा सदस्य.
- १०.सर्व अपर मुख्य सचिव/प्रधान सचिव/सचिव, मंत्रालय, मुंबई.
- ११.महासंचालक, यशवंतराव चव्हाण विकास प्रशासन प्रबोधिनी, पुणे.
- १२.महासंचालक, माहिती व जनसंपर्क, महाराष्ट्र राज्य, मुंबई.

प्रत-

१. मुख्य सचिव यांचे स्वीय सहायक, सामान्य प्रशासन विभाग, मंत्रालय, मुंबई.
२. प्रधान सचिव (प्र.ना.,उ. व सुशासन) यांचे स्वीय सहायक, सामान्य प्रशासन विभाग, मंत्रालय, मुंबई.
३. निवड नस्ती (रवका-२).